

बृहन्मुंबईतील शासकीय सेवा निवासस्थानांचे वाटप
करण्यासंबंधीची पात्रता ठरविताना सेवेत स्थायी
असणे / स्थायित्व प्रमाणपत्र सादर करण्याबाबतची
अट शिथिल करणेबाबत.

महाराष्ट्र शासन

सामान्य प्रशासन विभाग

शासन निर्णय क्रमांक: शानिवा- २५१३/प्र.क्र. ६६१/१३/२३-अ

मंत्रालय, मुंबई- ४०० ०३२.

तारीख: १ मार्च, २०१४.

प्रस्तावना -

बृहन्मुंबईतील (सामान्य प्रशासन विभागाच्या अधिपत्याखालील) शासकीय निवासस्थानांचे वाटप करण्यासाठी शासकीय अधिकारी / कर्मचा-यांनी काही मुलभूत बाबींची पूर्तता करणे आवश्यक असते. त्यापैकी एक अट अशी आहे की, संबंधित अधिकारी / कर्मचारी शासकीय सेवेत स्थायी असावेत अथवा ते स्थायित्व प्रमाणपत्रधारक असावेत. तथापि असे निदर्शनास आणण्यात आले आहे की, ब-याचशा प्रशासकीय विभागांना वेगवेगळ्या प्रशासकीय कारणास्तव शासकीय कर्मचा-यांना शासकीय सेवेत स्थायी करून घेणे अथवा त्यांना स्थायित्व प्रमाणपत्र प्रदान करणे शक्य झालेले नाही. त्यामुळे संबंधित विभागातील अधिकारी / कर्मचारी शासकीय निवासस्थानासाठी आवश्यक असलेली उपरोक्त मुलभूत अट त्यांच्या आवाक्याबाहेरच्या कारणास्तव पूर्ण करू शकत नाही. अशा अधिकारी / कर्मचा-यांमध्ये मुंबईबाहेरील जिल्ह्यातून मुंबईमधील शासकीय कार्यालयांमध्ये नियुक्त झालेल्यांचादेखिल अंतर्भाव असल्यामुळे त्यांना मुंबईत शासकीय निवासस्थानाचे वाटप होण्यास विलंब लागत असल्यामुळे त्यांच्या निवासस्थानाची गैरसोय होत आहे. या संबंधात काही उपाययोजना करण्याबाबतचा प्रश्न शासनाच्या विचाराधीन होता.

शासन निर्णय -

२. याबाबत विचारांती शासन असा निर्णय घेत आहे की, ज्या अधिकारी / कर्मचा-यांची नियुक्ती खालील पध्दतीने बृहन्मुंबईतील शासकीय आस्थापनांवर करण्यात आलेली असेल, अशा अधिकारी / कर्मचा-यांना, ते शासकीय सेवेत स्थायी असणे अथवा ते स्थायित्व प्रमाणपत्रधारक असणेसंबंधीची अट शिथिल करून (मात्र अन्य अटींच्या पूर्ततेच्या अधीन राहून) शासकीय निवासस्थानाच्या वाटपासाठी पात्र ठरविण्यात येईल -

- अ) महाराष्ट्र लोकसेवा आयोगामार्फत करण्यात येणारी नियमित स्वरूपातील नियुक्ती,
- ब) अनुकंपा तत्त्वावर शासन मान्यतेने करण्यात येणारी नियमित स्वरूपातील नियुक्ती,
- क) शासन मान्यताप्राप्त निवडमंडळांमार्फत करण्यात येणारी नियमित स्वरूपातील नियुक्ती,
- ड) विभागाचे सक्षम प्राधिकारी / विभागीय निवड समित्यांमार्फत करण्यात येणारी नियमित स्वरूपातील नियुक्ती.

३. मात्र ज्या कर्मचा-यांची नियुक्ती रोजंदारी आस्थापनेवर झालेली असेल, त्यांना शासनाने रुपांतरीत आस्थापनेवर रुजू करून घेतल्याखेरीज शासकीय निवासस्थानाच्या वाटपासाठी पात्र ठरविण्यात येणार नाही.
४. त्याचप्रमाणे ज्या अधिकारी / कर्मचा-यांची नियुक्ती काही विशिष्ट कालावधीसाठी तात्पुरत्या स्वरूपात करण्यात आलेली असते, असे अधिकारी/ कर्मचारी यांच्याबाबतीत त्यांची नियुक्ती कोणत्याही शासकीय आस्थापनेवर नियमितरित्या झाल्याखेरीज त्यांना शासकीय निवासस्थानाच्या वाटपासाठी पात्र समजण्यात येणार नाही.
५. वरील तरतुदी सर्व मंत्रालयीन प्रशासकीय विभागांनी त्यांच्या अधिपत्याखालील शासकीय कार्यालयांच्या निदर्शनास आणाव्यात.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३१०१५३९४१७९०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.त्रि.प्रभु)

अवर सचिव, महाराष्ट्र शासन

प्रति,

१. राज्यपालांचे सचिव,
२. मुख्यमंत्र्यांचे प्रधान सचिव,
३. उप मुख्यमंत्र्यांचे प्रधान सचिव,
४. मुख्य सचिव, महाराष्ट्र शासन, मंत्रालय, मुंबई.
५. सचिव, लोकसेवा आयोग, मुंबई (पत्राने).
६. महालेखापाल-१ (लेखा व अनुज्ञेयता), महाराष्ट्र, मुंबई,
७. महालेखापाल-२ (लेखा व अनुज्ञेयता), महाराष्ट्र, नागपूर,
८. महालेखापाल-१ (लेखा परीक्षा), महाराष्ट्र, मुंबई,
९. महालेखापाल-२ (लेखा परीक्षा), महाराष्ट्र, नागपूर,
१०. प्रधान सचिव, वित्त विभाग, मंत्रालय, मुंबई.
११. सचिव, सार्वजनिक बांधकाम विभाग, मुंबई.

१२. अधिदान व लेखा अधिकारी, मुंबई,
१३. निवासी लेखा परीक्षा अधिकारी, मुंबई,
१४. अधीक्षक अभियंता, मुंबई मंडळ, मुंबई,
१५. कार्यकारी अभियंता, उत्तर मुंबई विभाग, अंधेरी (प), मुंबई - ४०० ०५८,
१६. कार्यकारी अभियंता, इलाखा शहर विभाग, २५, मझबान पथ, फोर्ट, मुंबई-४०० ००१.
१७. कार्यकारी अभियंता, मध्य मुंबई (सा.बां.) विभाग, वरळी, मुंबई-४०० ०१८.
१८. कार्यकारी अभियंता, उत्तर मुंबई विभाग, अंधेरी (प), मुंबई - ४०० ०५८,
१९. उप अभियंता, पश्चिम उप विभाग (सा.बां.), मलबार हिल, मुंबई-४०० ००६,
२०. उप अभियंता, दक्षिण उप विभाग, एम.टी.डी.सी.कार्यालयासमोर, मुंबई- ४०० ०२०.
२१. उप अभियंता, मध्य मुंबई (सा.बां.) विभाग, वरळी, मुंबई-४०० ०१८,
२२. सक्षम प्राधिकारी, बृहन्मुंबई, जुने जकात घर, मुंबई -४०० २३,
२३. सर्व मंत्रालयीन विभाग,
२४. सर्व विभागीय आयुक्त,
२५. बृहन्मुंबईतील सर्व विभाग प्रमुख व कार्यालय प्रमुख,
२६. निवड नस्ती.